

امولي

گلاب جي گلن کي سندس چپن تي ڇهڻي هن چيو ”منهنجا سڳندي گل، خبر اٿئي ڀرڻ
ڪنهن کي چونديندو آهي.“

گلن جي پنڪڙين جي نرم ڇهڻ کان پرسنتا جي مرڪ ڦهلي هئي ناريءَ جي چپن مٿان. هوءَ
جواب ۾ ٿيئي پئي سگهي مگر....

”ڀرڻ انهي ناريءَ کي اپڻئيندو آهي جا سندس آدرشن کي پيار ڪندي آهي. ان حالت ۾
چونڊ پهرين ناري ٿي ڪري..“

ناريءَ کان هلڪو چرڪ نڪري ويو. تڏهن هيءَ سڳندي گل سڏجڻ جو ايمان ڪجهه نه
هو.

فقط ڪي مهينئي مس گذريا هئا شاديءَ کي. جڏهن ساڳئيئي سيجا پون ۾ ناريءَ پٽيءَ
جي گهنگرالو ڪارن ملائم وارن ۾ آڱريون پئي گهمايون....

مگر سندس چپ هر هر پياسا رهجي ٿي ويا.

ناريءَ زوريءَ سندس مک پاڻ طرف ورايو.

”ليئن نه پئي سگهندينءَ مون کي....“ پاونا جڳت لڏي ويو، ”ڇا مطلب؟“

”ڏس هي منهنجون اڪيون منجهن ڪيڏا خواب ڀريل آهن؟....“

”مگر مون ته توکي ورلي ڪو ننڊ ڪندو ڏٺو آهي اڪثر ته تون جاڳندوئي رهين ٿو“

ڪتب ۾ پڙهندو رهين ٿو... پوءِ خواب ڪيڏي مهل لهندو آهين؟“

”خوبن لهڻ جي هڪ وهي ٿيندي آهي امولي، مان ان عمر ۾ بي روزگار هئس سڄ ته

پڙهڻ لاءِ اڃان گهڻوئي ڪجهه رهيل هو. پوءِ ڪتب ڀريوار کي گهرجن جي ڪنڀي

نرڳ جيان رجهندو ڏسي مون کي ٿيو مون کي روزگار تي لڳڻ جي سخت ضرورت آهي.

ڪي ڏينهن ته گهر ڇڏي پڙهندو رهيس. ڪن دوستن وٽ آسرو ملندو رهيو. جدا جدا

گهرن ۾ مهماني، ڌار ڌار گهاٽن جو پاڻي پيئڻ سمان آهي. پاڻيهاريون به مليون ليڪن ارت هيڻ جڳت کي سارٽڪبڙڻ لاءِ فقط نورن جي جهنڪار ۽ پاڻيءَ جي اوت جي ڪل ڪل مڻي ڪافي ناهي. ڪنهن کي وڌيڪ پڙهڻ اءِ شوق هجي مگر مڪٽ پڙهڻي نه سگهن هڪ غصو، هڪ تناءُ ليڪن مڻي پريو رهيو منهنجي من جي اندر. عجيب گهر؟ گهاٽ ڪٿي سڃا ڪٿي سون سان پريل ٻنهي جا رهواسي ڏکي، ڪنهن به شخص ۾ پورو ميزان نظر نٿي آيو. وشال انداز جو ماڻهو نظر نه ٿي آيو. مون جهڙا ڪيئن مليا راهه ۾، جن گهرجن پوريون ٿيڻ جي خفي ۾ خوب ٺوڪرون کاڌيون هيون.

ان وقت هڪ خواب ويڙهي ويو منهنجي ڇت کي، انسان جو ميزان، انسان جو ماڻهو موندڻو آهي ته گهرجن پوريون ٿيڻ جو ميزان پهرين اچڻ گهرجي...“
ناريءَ چيو ”مان ته ليڪن پيئي محسوس ڪريان ڇڻ ساري سرير جي نس نس جهڪ مهان شڪتيءَ اڳيان جهڪي رهي آهي. مگر ناٿ، جيڪو ميزان انسانن لاءِ توهين سوچي رهيا آهيو سو ته ماڻهن ۾ گيتن، لئبررين جي ڪتبن پڙهڻ ۽ گهڻيءَ پاڙي ۾ ننڍيون سنسٽڪون ٺاهڻ ساڻي اچي سگهندو. پهرين ته پاڻ کي بلڪل نهڻو، ننڍو ڪري، ادني ادني شخص جي اندر نئين جڳت جي چيتا کي جاڳڻ پوندو. توهان جي انهن ويچارن مڻي ته موون کي توهان طرف ڇڪيو ۽ هلي آيس توهان جي چرن ۾. توهان جون روز مڙه جون سڀ گهرجون سني ۾ سني نموني هڪ رواجي استريءَ جيان پوريون ڪندي رهي آهيان؟“

”اف امولي“ ڪنهن پيڙا کان وياڪل پرش پاسو ورتل ڇڏيو.
پاونا جڳت ۾ آڱ لڳي ويئي. ساري رات ناريءَ کي انجا شجلا جلائيندا رهيا. هوءَ اڳند جي ڪنڊ ۾ وڃي بيٺي. اتي جيڪوبه ڪن ڪچرو پيو هو اهو بهاري بهار اچي ڇڏيائين. چانديءَ سندس گوري جسم مٿان پاڻ لٽائي وڌو. سون جلي رهيو هو. اڳند جي

ننڍڙيءَ پٽ سان ڪالونيءَ کان جدا ٿيل هن گهر ۾ هيتري آڱ لڳي هئي ۽ پوءِ به سڄي ڪالوني الوٽ سمهي پيئي هئي. هڪو اها گهرجن جي گهاٽي ۾ پيڙجي ٽڪجي جو سمهي هئي.

ڪيڏي مهل ڪتين ڪر موڙيا ۽ نندرا ديويءَ هن ناريءَ کي پنهنجي پاڪر ۾ پري ورتو تنهنجي خبر خود کيس به نه پيئي.

هوءَ جاڳي ته ڏٺائين: ڪالوني گهڻو آڱ جاڳي چڪي آهي ۽ ڏٺائين ته اموليءَ جو ملهه ڪٽڻ واري بستري تان غلب ٿي چڪو هو. هڪ ننڍڙي پني ٽڪر تي لڪيل هو، بلڪل ساڌارڻ، رواجي استريءَ جهڙي جيون سنگني منهنجي خولبن جي راڻي ٿي نٿي سگهي... اها پيڙا ڪيترن ڏينهن کان ڪيئن وٽيندي رهي آهي منهنجي من جڳت کي تون نه سمجهي سگهندين... منهنجو ضمير مون کي اندرئي اندر ڪپيندو ٿو رهي. جيستائين هر ڪو به ٻانهون انسان پنهنجون گهرجون پاڻ نٿو پوريون ڪري سگهي تيستائين اڌار مئي ناهي ٿيڻو مانو جاتيءَ جو....

اموليءَ جو راتو ڪو آڱ لڳل سرير اڳيئي هڪ بند جيان ڊڪي رهيو هو... ميرا پڪار ڪئي جوڳي مت جا مگر سندس ايمان من، ڪنهن جي پير جي ڪڙي بڻجڻ کان انڪار ڪري ڇڏيو. شادي رچلڻ مهل ڪيئن ڪڙيون اموليءَ جي پيرن ۾ آيون هيون، هن انهن کي نڪرڻي ڇڏيو، ساهيڙيون سڌون سڀ نانا ٽوڙي سگهجن ٿا مگر جڏهن ملڪتن جي موهر ۽ ممتا واري ڪڙي ملڪي تڏهن اموليءَ ۾ ان کي نڪرڻ جو ساهس نه هو. هن ڏاڍي آدر سان ان کي مٿي طاق تي رکي ڇڏيو.

هيئن به چيائين، يشودرا آهيان مان گوتم جي سٿول چرنن کي پڪڙڻ منهنجو وڙهي ناهي... پوءِ سندس قمن جي خاڪ نراڙيءَ تي مڪي ڇڏيائين....

هڪبي وس مرڪ مڙي ملڻي سندس چپن تي اهو سوچي ته ”سمجھ ۽ گيان جو آڌار
 ڪنهن وقت خودبه راهه ڀلجيو وڃي ۽ جذبات وهڻو ٿيو پوي راهي...“
 اڪيلو گهر- سونهن- ۽ ڪمسين عمر، چئن ديوارن اندر ڪوئي ڪلور وهي سگهيو ٿي.
 اموليءَ ديوارن کي حقير بنائي ڇڏيو. سندس دوستيءَ جي دامن ۾ سڄي ڪالوني
 وڪوڙجي ويئي.
 ڪٿي ڪوئي گانن وڌيا جو ڪلاس هو. نون قومي گيت ۽ ڏنن جهونن خيالن جي طرز ۽
 ترانن ۾ ملبوس ٿي گونجڻ لڳا. ڪٿي هڪ ملٽبرري به ڪلي ويئي. اسڪول ته هوندي تنهن
 جي دادين جا ميٽر سٽلڻي اموليءَ هر مالهيءَ جي هٿ ۾ نئين نموني جو پاڻ پڪڙائي
 ڇڏيو. ڪالونيءَ ۾ هڪ نئين ڍنگ جو جهان کڙو ٿي ويو، جهان جنهن ۾ جيتري ڪل هئا
 ان کي ٻيڻا ڪندڙ هئا. ڪن جون قياص پريون نظرون جڏهن اموليءَ مٿان پونديون هيون
 ته هوءَ پاڻ کي پنهنجي وجود کان هيٺ ڏسڻو محسوس ڪندي هئي. مگر ڪن جي
 ڌڪار ۽ حسد تي اموليءَ جو منهن وڌيڪ تيجسوي ٿي ويندو هو. ڪن ليئن به چيو،
 ”اهڙي هوندي تڏهن ته پتي به ڇڏي ويو اٿس.“ امولي ڪنن کي هٿ ڏيئي اهڙا تعانبدندي
 هئي مگر اهڙن وقتن تي هوءَ سڀا ماما کي ڌرتيءَ کان ٻاهر اچي پاڻ ڏي به آڱريون
 وٺي ڏيندو محسوس ڪندي هئي. ڄڻ هوءَ کيس ساڪيات درشن ڏيئي چئي رهي هجي.
 ”ڀارت جو پتي ديو اڄ به آدرش جو وڌيڪ پوڄاري آهي.“
 امولي ان سڀني سڀا کي چوندي هئي ”انڪريءَ تي ته امر آهي... مگر ولاس به وردان
 آهي نه ته لو ڪش جون هستيون ڇا وجود پئي سگهن ها؟“ اهڙي وقت امولي پنهنجي
 ننڍڙي ديپڪ کي گلي لاهي شانت ٿي ويندي هئي.

اڇانڪڻي هڪ ڏينهن هو گهر ۾ گهڙي آيو. اموولي شڪنتلا وانگر منهن ڦيري کين
مڃي. نڪي سڀا وانگر ڌرتي جو سهارو گهريلڪين. ننڍڙي ڊيپڪ کي سندس گود ۾ رکي
ڏاڍي سهج پاوسان چيلڪين ”توهين اچي ويا؟“

هو ڏسندو رهيو اموليءَ کي. ڇپ ڇاپ. سڃاڻيون واري رات جي ياد وري ساهه کڻڻ
لڳي تبديلي چيلڪين، ”هيڏي عرصي کان پوءِ مون کي گهر ۾ ڏسي توکي ڪوئي اچرج
نه لڳو؟“

”راجا دڻيتبدي پنهنجي ڀرت کي ڪيڏن سالن کان پوءِ اچي ڏٺو هو؟ اموولي جي نگاهه
ڌرتي طرف هئي پر سندس ڪلهبلڪل سڌا هئا.“

ڊيپڪ هيل سوڌو پي جي ڪيسي مان پين پينسل ڪڍڻ ۾ محو هو. تنهن طرف سڃ، پڇ
ڌيان هيٺ ڪري ويس. سندس مٿو چمي چيلڪين، ”ڙي هان تڏهن... ان تڏهن کان پوءِ جيڪو
هلڪو چرڪ هو سو جڻ ڪنهن غلطيءَ جي احساس جي شاهدي هو.“

ليڪن اموليءَ ڄاڻي ٿي ته ان رات جي جليل ناريءَ وٽ ڪنهن جي به غلطي، غلطي نه
رهندي آهي بس هن ته سڀ ڪنهن کي سڀ ڪجهه معاف ڪري ڇڏيو آهي.
پهرين آرٽڪ ميزان ڦهلم ڪرڻو آهي ملڪ جي ماڻهن ۾ ماڻهپي موٽڻ لاءِ ان آدرش لاءِ
پتي ڪيترو ڪجهه ڪري سگهيو هو انجو اندازو لڳائڻ اموليءَ لاءِ مشڪل هو. مگر
کيس پنهنجي گرهستي جيون ۾ آدرشن ۽ آرٽڪ حالتن جو ميزان ڦهلم ڪرڻ ۾ حد کان
وڌيڪ تڪليف ٿي هئي. پتيءَ جي غيرحاضريءَ ۾ هن پاڻ کي ايترو ته ڦهلائي ڇڏيو هو
جو هاڻي کيس پتيءَ ۽ ڊيپڪ جي شيوا ڪرڻ ۾ ڪننگي درپيش اچڻ لڳي. ڪڏهن پتيءَ
جي شرٽ جلبڻ ڏسي ٿوڙي آيو آهي، جڏهن سندس رومال گم آهي. ڪڏهن سندس روتي
تيار ناهي....

پتي ديو هڪ اسڪول جو پرنسپال مقرر ٿي ويو هو. پنهنجن آدرش جي ڦهلاءَ لاءِ کيس
 ڪافي زمين ملي هئي. گلبه کڙي رهيا هئا جو هڪ ڏينهن پتيءَ اموليءَ کي رڙ ڪري
 چيو، ”مهرباني ڪري اهلباهر جي دنيا سميت اچي گهر ۾ ويهه... هيتري بي
 بندوبستگي....“

امولي کلي ڏيڻ کانسواءِ ٻيا ڪريءَ ڇا ٿي سگهي. هوءَ يڪ ٽڪ پتيءَ جي منهن ۾
 ڏسندي رهي....

پتيءَ جي رڙ وري ڪر ڪڻڻ لڳي. ”ڪير چوندو هي گهر آهي؟ ڪڏهن پتين تي جارو...“
 اموليءَ پڇيو، ”جڏهن آدرش لاءِ توهين گهر ڇڏي ويا هئا، تڏهن من مٿي سنسار ڪيئن
 جاري سان پرڃي ويو هو ان تي توهان جي نظريي نه پيئي هئي... هاڻي ته منهنجن آدرشن
 منهنجو وقت تي ڪٿي ورتو آهي...“

”اها چلبروڪشي ٿي رهي آهي آدرش لاءِ؟“

اموليءَ وٽ جواب ڪين هو. سندس من پرڃي آيو. پوءِ پتيءَ کي جواب لاءِ ترسيل
 ڏسي، هن ناريءَ جنهن اڪيائيءَ جي عالم کي پرڻ لاءِ سڻو طوفان سنا هئا، سا الاجي
 ڪيئن چئي ويندي، ”هاڻي شايد مون ڪيئي هڪ ساڌارڻ رواجي پتيءَ جوو تياڳ ڪرڻو
 پوندو...“ چوڻ کان پوءِ کيس لڳو ساري گهر، ڪالوني ۽ جهان جون پتيون لڏي اتيون هيون
 ڪنهن ڌماڪي سبب.

صدين کان پوءِ هڪ آدرشي رام کي لڳو آدرش تڄ آهن، جي انهن هيٺان مانو پريم ۽ آدر
 جي ڌرتيءَ ناهي. هيءَ ڳالهه سڀا ڪيس ڌرتيءَ ۾ پورجي نه، پر ڌرتيءَ مٿان رهي ثلثت
 ڪري ڏيکاري هئي.

رام هن نوپچيتن ناريءَ کي ڏسندو رهيو پوءِ قدمو اڳيان وڌي سندس مٿي تي هٿ
 رکي چيو، ”نه هاڻي ليئن نه ٿيندو.“

گڻيش جنم

سيتا جي ماءُ وٽ وٽ وٽ جي ڪاٺي اچي مڙي هئي. صفحي جي هڪ ڪنڊ مان اگبتين ۽ چندن جو واس پئي آيو. ڪمري مان سڄ فرنيچر ڪڍي پٽ تي چادرون ۽ تڏا وڇايا ويا هئا جن تي ويٺل ڪيئن زالون ۽ هڪبهه مردبه نظر پئي آيا. ”جءُ گڻيش ديو، ماتا جا نڪي پاروتي پتا شڪر ديو؟“ جي ڏني پئي هلي. سڀني جي اک وري وري اگبتين واريءَ ڪنڊ ڏي ٿي ويئي ۽ هٿ پئي جوڙيلئون. صندليءَ کي گونتي لڳل ڳاڙهي ستين سان ڍڪي مٿس چاندي جي ٿالهيءَ ۾ اڌ انچ جي گڻيش کي سڱي پيلي ڪپڙي ۾ ويڙهي رکيو ويو هو. صندليءَ جي اڳيان جيڪو پيلو پڪسٽڪ جو رومال وڇايل هو سو سڄو پڪلين آڏين رپين ۽ نوٽن سان، شرڏالن پري ڇڏيو هو.

صندليءَ اڳيان ويٺي هئي، اچي ساڙهيءَ ۾ نراڙيءَ تي تلڪهڙي ڏنل سنيٽا جي ماءُ، شرڏا ۽ وشواس جي سرهڱي سان سندس منهن پئي چمڪيو. ٿالهيءَ ۾ مبراجمان مورتِيءَ ۾ سندس نظريءَ نه، اصلڪ ساهه اٽڪيل پئي ڏسڻ ۾ آيو. ڏنيءَ جي لئه تي تازي هڻندي جهومي پئي هڪهڙيءَ جي تالي تازي هڻي جهونگارِيو ”گرو اسان جي گهر ۾ آيو پاڳ ڀلا ٿي پانيان گوش ٿي آهيان... سندس ڀر ۾ ويٺل جوانڙي ڪيسبس ڪرڻيءَ ۽ اونچي سر ۾ ڳلڻ لڳي ”آج ميري گهر ڀريتم لڳي...“ شرڏالن جي تازي ۽ جهومبند ٿي ويئي. جوتيڪا راءِ جي هن وسريل گيت ۾ جيڪو جادو هو تنهن سڀني کي منڊشي ڇڏيو. سنيٽا جي ماءُ جون ته اڪيون بند ٿي ويئون جل ڌارانون سندس ڳلن تي وات ٺاهڻ لڳيون... گيت پورو ٿيو ته در تي بيٺل ٻاهران آيل شرڏالون عورتون اندر ڌوڪي آيون. موليءَ اٿي ڪڙي ٿي. سندس وڏو تلهو سريرمبرف جهڙو اچو، تنهن تي هيرن جي مڻين جا چلڪاٽ. سڀني جون اڪيون وڃي مٿس ڪٽيون. ڳلابي چپن مان آواز نڪتو ”جن درشن ڪيو آهي سي هلنديون ٿيو تبين کي جاءِ ملي...“

ننڍڙي سنيتا پنهنجي ساهيڙيءَ کي چيو، ”دلي، ان کي چئبو آهي لوڪ شاهي.“
 مردولا پنهنجي ڪل مٿان ٻڪ جهلي سنيتا جي ڪن وٽ چيو، ”مولي داديءَ جو هڪڙو
 نڙو ٿو ڪڇي پو تنگ ٿي ڪڇيس ۽ پوءِ ٻيو...“
 سنيتا چيو ”ماڻ ڪر. ڪل ته نه. ممي غصو ڪند.“

ايل ميڙاڪي جي پڻ پڻ سبب، ڏني بند ٿي ويئي هئي. سندن ڪپڙن ۾ وڌل سينتن جي
 خوشبوءِ اڳبتين ۽ چندن جي خوشبوءِ تي حملو ڪئي ڪيو. سنيتا جي ماءُ ان ڏهٻيون به
 اڳبتيون جلايون ۽ ڏني شروع ڪري ڇڏيائين. ميڙ مان هڪڙي جنهن جي ٻانهن جي نون
 سونن چوڙن چلڪا پئي ڪيا. انهيءَ پنهنجي ٽوله جو ٻار ڦڙنگيءَ سان صندليءَ طرف
 ريڙهيندي، هٿ وڌائي چيو، ”ملي مون کي ته ڏيکار ڪٿيس جي موورتي، ته ساڪيات درشن
 ڪريان؟ ڪنهن چيس ”پهرين هيٺ ته ويهه، اڀري ڪاڻ کي ڪو ڀڳوان جو درشن ٿيندو
 ڇا؟“

موتي مٿي ويئي ته ”پڪ“ چئي سنيتا ۽ سندس ساهيڙي مردولا کلي ٻاهر پڄي ويون.
 سنيتا جي ماءُ ڏاڍي صدق سان، زريءَ واري ڪپڙي ۾ ويڙهيل ناريل جو ٽڪرو موتي
 عورت جي اڳيان آندو. پاڻ به ڪجهه سري مٿي. ناريل جي پڇڙيءَ ۾ جيڪا ننڍڙي ڏانڊشي
 هئي ان طرف اشارو ڪري چيائين ”هيءَ جيڪا گڻيش جي سونڊ ٿي ڏسين، سا هيٽري
 ٽڪري اچي وڌي آهي ڪلهه ننڍي هئي. ملي هيري ماءُ ڪلهه تو پاڻ ڏٺو هو نه؟“ هيري ماءُ
 ڪمري جي ٻي ڪنڊ کان زالن کان سيريندي اچي موڙيءَ وٽ پهتي. ڳل تي هٿ رکي
 چيائين، ”ٻڙي، قربان وڃان گڻيش گنج پتيءَ تان، اڙي سنيتا جي ماءُ تو وٽ ته ڀريو پاڻ
 پڌاريو آهي. اڃان پئي پٽ گهرندي آهين.“

چمڪندڙ چوڙن واري ٻانهن وڌائي پنهنجي ڏکڻي هٿ ۾ زريءَ جي ڪپڙي سوڌو
 ناريل ٽڪر کڻي ڏاڍي اچرج مان وري وري ٽڪر کي ۽ هيري ماءُ کي ۽ سنيتا جي ماءُ کي

پئي ڏٺو، آخر چيڪين، ”رنگيءَ جا رنگ نيارا آهن۔ سڪينءَ جي ڳجهه ۾ اوڀل ڪنهن هٿ وڌو آهي. توبه بلبل توبه، منهنجي جانو گيسي، اصل بي انت بهادشاهي لڳي پئي آهي سندس“.

مڻه ننڍيون نيتيون به اڳيان سري آيون هيون تن به هٿ وڌائي گڻيش ورتو. سنيٽا جي ماءُ انهن کي به ڏاڍو اتساه سانگ ڏيکارڻ لڳي ”ڏسو، هيءُ سونڊ آهي هتي هيءُ پاڻ انچ ڪن گڻيش جي ٿلهي پيٽ وانگر پيو لڳي ۽ هي ڏسو تنگون... هڪڙيءَ ننڍي نيتيءَ چيو، ٻئي تنگون گڏيل ڇو آهن؟“ جواب هيري ماءُ ڏنو ”اڃان ته ڄمي پيو گڻيش گنجپتي، آهستي آهستي مورتِي وڌي ٿيندي ويندي ته تنگون به جدا نظر اينديون“.

مڻه ننڍي نيتيءَ چيو ”دادي دل ۾ نه ڪريو ته ڇوان... مون کي ته رڳو ناريل جو پڇو پيو لڳي هيءَ رڳو رواجي کان ٿورو وڏو منو انچ مس آهي...“
 ”انهيءَ کي چئبو لٽي ناستڪ“ هڪ ٻڌيءَ رڙ ڪئي. ”اڄڪلهه جي ننڍن ڇوڪرين ۾ صدق هجي ها ته گڻيش ڀڳوان هتي ڇو اچي جنم وٺي ها...“
 پهرينءَ ننڍي ٻين کي ٻانهن ۾ جهنڊڙي پئي چيو، بس ڪر جمئي ته، وٺي نه پون پون ڪري...“

پون پون ته ”جمئي“ نالو ٻڌنديئي شروع ٿي ويئي. سنيٽا جي ماءُ جي شڪل دونهاڻجي ويئي هئي پر جڏهن ٻٽلڪين هرڪا جمئيءَ کي ڳٽڙ کان وٺڻ لڳي آهي، تڏهن وڃي پيٽ ۾ ساهه پيس. هڪڙيءَ چيو، ”ڪلهه مان ڏسي ويس اڄ ته وڏي ٻيٽو ٿيو آهي... مڻه... ٿوڪ سان پچيس“ تون به ناريل جو پڇو ٿي سمجهين؟“

”نمبلها، (نڪ تي جانو پري جواب ڏنئين) مان اهڙا ناستڪ ويچار رکانئي ڪين. هي ته سڌو سنواڻو گڻيش جنم ورتو آهي. پٿر مان مورتِي ٺهندي آهي تنهن ھرڪو پوڄيندو آهي سو هيءَ ته...“

پوءِ ته جيترا هئا مڪ، تيتريون هيون ڳالهيون، ڪڇ اوتار، مڇ اوتار نرسنگ اوتار... هيري ماءُ چيو ”جمنبلهاڻي تو جو ڏينگ اچليو ته هي رڳو ناريل جو پڇو آهي سو اهو ته مڻڌاءُ پوءِ وڌندو ڇو پيو وڃي؟“

هيءَ ته ويڏي ڳجهارت هئي جا جمنها ڪانه سلي نه ٿي ويئي. سندس شڪل مان ظاهر هو ته ناريل نظر ايندي به سندس اندر ۾ ڪجهه ڪڙهي رهيو هو. آهستي پڇيائين. گهڻا ڏينهن ٿيا آهن هن کي وڌندي؟“

”اڙي جمنها پيئڻ، سڄا سارا پنج ڏينهن ٿيا اٿس. سوبه ڏاڍو چٽڪي چٽڪي شرطڪي شرطڪي پوءِ مهنجي گهر پڌاريو آهي.... پهرئين ڏينهن خواب لڌم، ته گڻيش مهراج پاڻ مهنجي مٿن ويٺو آهي، چوڻ ۾ وٺو ڪلهه کان ورت وات ۾ وٺيو ويٺي آهي، هاڻي اتي چلهو چونڪو ڪر... مون کي بڪ لڳي آهي... اتي ڪڙي ٿيس. پر مورتِي انتر ڏيان ٿي ويئي. وري بهئي ڏينهن به ساڳيو خواب. تڏهن چيو مانس ”پوءِ ڏاه رڇو نٿو ٿين؟ مان ته هر دم تنهنجي ٻڌي بهانهي آهيان؟ وري به ڏسان گر. نيٺ مٿين ڏينهن چيائين ”اچي تو وٽ جنم وٺندس.“ مان ٻاڏڪڻ لڳيس چيم ”سنيٽا جو پيءُ ته سرڳ ۾ آهي مون وٽ جنم لهي مون کي ٽڪو ڏيندين ڇا؟“

کلي چيائين ”منهنجو جنم بلڪل سوڪيم، ٿيندو.“ مان اتي ڏسان ڪٿي ته سڄي پگهر ۾ شل ٿي ويئي آهيان. گڻيش سواميءَ جي ڪل پئي ڪنن ۾ وڃيم. اوچتو وڃي ناريل تي نظر پيم. جان ڪٿي پڇي اڌ ڪيان ته ڏسان ناريل جي هيٺان گڻيش جي سونڊ نڪري مٿي آهي. هي چمتڪار ڏسي مان ته ايڏي خوش ٿيس جو چلندايان؟ اتي سنان ڪرڻي زريءَ

جي ڪپڙي ۾ ويڙهيو مانس.... مون ته رڳو اوڙي پاڙي ۾ ڪٿي ڳالهه ڪئي ته مون وٽ گڻيش ڄڻو آهي پر سڄي شهر ۾ جو خبر ڦهلجي ويئي آهي سوبه سندس ڀي چمتو ڪار چئبو.... سڄي سنگت مان جڻ جڻڪار گونجڻ لڳي. پر جمئيءَ چيو، ”سنان روز ڪرڻيندا آهيو هن انچ جيتري ناريل جي ٻڇڙي ڪي؟... شايد پاڻيءَ جي زور تي پيو ٿورو ٿورو وڌي هي ناريل جو انڪر....“

هيڏي ميڙاڪي جي جڻڪار وچ ۾ جمنا ڪي هي ڪفر ٻولڻ ۾ جا من جي طاقت ڪئي ڪري لڳڻي پئي ان جو اندازو فقط سندس نراڙيءَ تي نڪري آيل پگهر مانئي، ڏسندڙ لڳڻي تي سگهيون. سڀني زالون جمئيءَ جي گلا ڪرڻ لڳيون. سندس ساهيڙي کيس مٻاهر وٺي وئي. سندس هٿ ڇڪي شب ۾ چيڪين، ڌرمي ڳالهين ۾ ڪو ليئن چئبو آهي ڇا... چري آهين ڪا تون به....“

جمئيءَ به شب ۾ چيو، ”ڏسج ويهي هفتي اندر ان ڪي سرن درياءَ نه ڪن. ته مون ڪي چئج؟ ننڍڙي سنيتا هنن ٻنهي جون ڳالهيون ٻڌنديون ۽ اڪرمه اڪر اچي ماءُ کي ٻڌايائين. ڇپ ڦڏا ڪري ماءُ چيو، ”ڪيس ڀي نه هفتي اندر سرن درياءُ ٿيڻو پوي.“ ههءُ مه ٿري. رات سڄي سنيتا جي ماءُ پاسا وٺندي اڻ تڻ ۾ گذاري. هر هر کيس جمئيءَ جا پڇاڙيءَ وارا اڪر پئي ڪنن ۾ ٻڙيا. پاڻ کي چيڪين جي جمئي سڄي هئي ته مٿين هيتري زالن کي ڇا اڪيون ڀي ڪين هيون؟ ليڪن ڪيتره آت سوچيندي سندس دل اڄ اڳين پنجن ڏينهن واري وشواس سان پرڄي نه پئي سگهي.

صبح صبح اخبار ڪٽندي سنيتا رڙ ڪري ماءُ کي چيو، ”ممي گڻيش اسان کي چڱو مشهور ڪري ڇڏيو آهي. اڄ اخبار ۾ به اچي ويو اٿئي ته اسان جي گهر ۾ گڻيش جنم ملهڪجي رهيو آهي. اڄ ته تمام گهڻا ماڻهو درشن لاءِ ايندا. ڏسج ڪيڏا ٽاپيسا اچن اڄ

مٿي....“

سنيتا جي ماءُ پٽ تي پٿاريل اچي کير جهڙيءَ پٿرانيءَ تي اٿي گئڙي ٿي ويهي رهي.
سنيتا کيس ڏونڌاري چيو، ”ڏسجانءِ اڄ ته اخبار وارا تنهنجو فوتو ڪڍڻ به ايندا. شايد ٿي
ويءَ وارو... او ممي يو آر گرئند؟“

مگر مميءَ جي اکين اڳيان ور ور ڪري اهوئي نظارو ڦري رهيو هو جيڪو جمنيءَ وڃڻ
مهل چيو هو هاڻي کيس گڻيش جي مورتي بربلر ناريل جو انڪري نظر اچڻ لڳي.
جڏهن سنيتا اچي چيو، ”هيٺ ته ڏس ممي ڪيترا ماڻهو پيا اسان جي گهر اچن.“
تڏهن ماءُ چرڪ ڀري اٿي ڪڙي ٿي. اڄ ته سندس گهر ۾ حشام ماڻهن جا درشن لاءِ آيا ۽ ويا
پر ڪنهن به سندس منهن تي اهو وشواس اها خوشي اهي جل ڌارائون نه ڏنيون. هوءَ نه
اتساهه، نه بل پراڻيءَ جيان اڪيون بند ڪيو، نه تبڙي ويني رهي.

ستن ڏينهن کان پوءِ به جڏهن مورتيءَ ۾ فقط پاڻ اچي جي به واڌ نه ٿي، تنهن ناريل جا
سنهري نرم وار ان تي پرگهت ٿيڻ لڳا، تڏهن سنيتا جي ماءُ خود اٿي مورتيءَ کي ڪڇ ۾
ڇڏي صبح صبح سمنڊ ڏي هلڻ لڳي. هڪ ڀل لاءِ خيال آيس جي اچ به هيڏا ماڻهو اچن ته
انهن کي ڇا چونديس ڪهڙو منهن ڏيکارينديس انهن کي، ڇو نه پاڻ کي ٻوڙي ڇڏيان...
مگر جڏهن لهرون وڪڙ وڪڙ ڪنديون سندس پيرن وٽان مٿي چڙهڻ لڳيون، تڏهن
سنيتا جي ماءُ پاڻ کي نه، فقط مورتيءَ کي ڳڻي سمنڊ ۾ اڇلائي ڇڏيو.....